

விவசாயத் திணைக்களம்
விவசாயத் திணைக்களத்தின் தொழிநுட்ப உதவியாளர் (விவசாய விரிவாக்கல்) மற்றும் தொழிநுட்ப உதவியாளர் (விவசாய ஆராய்ச்சி) பதவிகளின் தரம் III இற்கு ஆட்சேர்ப்புச் செய்வதற்கான திறந்த போட்டிப் பரீட்சை – 2025

Department of Agriculture
Open Competitive Examination For the Recruitment to Grade III of Technological Assistant (Agriculture Extension) and Technological Assistant (Agriculture Research) of the Department of Agriculture

விவசாயத் திணைக்களத்தின் தொழிநுட்ப உதவியாளர் (விவசாய விரிவாக்கல்) மற்றும் தொழிநுட்ப உதவியாளர் (விவசாய ஆராய்ச்சி) பதவிகளின் தரம் III இல் 2024.12.30 ஆம் திகதியன்று நிலவும் கீழே குறிப்பிடப்பட்டுள்ள வெற்றிட எண்ணிக்கையினைப் பூர்த்தி செய்வதற்காக ஆட்சேர்ப்புச் செய்வதற்காக, நடாத்தப்படும் திறந்த போட்டிப் பரீட்சைக்குப் இலங்கைப் பிரஜைகளிடமிருந்து விண்ணப்பங்கள் கோரப்படுகின்றன.

பதவிப் பெயர்	வெற்றிடங்களின் எண்ணிக்கை
தொழிநுட்ப உதவியாளர் (விவசாய விரிவாக்கல்)	101
தொழிநுட்ப உதவியாளர் (விவசாய ஆராய்ச்சி)	12

02. விண்ணப்பப்படிவங்கள் ஏற்றுக்கொள்ளப்படும் இறுதித் திகதி **2025/12/26** ஆகும் என்பதுடன், அன்றைய தினத்தில் விண்ணப்பதாரியின் வயது 18 இற்குக் குறையாமலும் 35 வயதிற்கு மேற்படாமலும் இருத்தல் வேண்டும்.

03. பரீட்சைக்குத் தோற்றவிருக்கும் பரீட்சார்த்திகள் விண்ணப்பங்களை ஏற்றுக்கொள்ளும் இறுதித் தினத்தன்று பின்வரும் அடிப்படைத் தகைமைகளையும் மற்றும் தொழிற் தகைமைகளையும் கொண்டிருத்தல் அவசியமாகும்.

பதவி	7.2.2.1 கல்வித் தகைமைகள் மற்றும் தொழிற் தகைமைகள்
தொழிநுட்ப உதவியாளர் (விவசாய விரிவாக்கல்/ விவசாய ஆராய்ச்சி)	பதவிக்குரிய கடமைப் பொறுப்பிற்கு உரிய வகையில் மூன்றாம் நிலை மற்றும் தொழிற்கல்வி ஆணைக்குழுவினால் ஏற்றுக்கொள்ளப்படும் தேசிய தொழில் சார் திறன் (NVQ) ஐந்தாம் (05) மட்டத்தில் அல்லது அதிலும் கூடிய மட்டம் ஒன்றில் உள்ளடக்கப்படும் பதவிக்கு உரிய துறையில் தொழிநுட்பப் பாடநெறி ஒன்றினைக் கற்று சான்றிதழ் ஒன்றினைப் பெற்றுக்கொண்டிருத்தல்.

03.2 ஏனைய தகைமைகள் :-

அனைத்து விண்ணப்பதாரிகளும் பின்வரும் தேவைப்பாடுகளைப் பூர்த்தி செய்திருத்தல் தொடர்பில் உறுதிப்படுத்தல் வேண்டும்.

- இலங்கை பிரஜையாக இருத்தல்.
- மிகச் சிறந்த நடத்தையுடையவராக இருத்தல்.
- ஏதேனும் சமயம் ஒன்றில் சமயப் பிரிவு ஒன்றின் மதத்தலைவர் ஒருவராகவுள்ள எந்த ஒருவரும் இந்தப் பரீட்சைக்காகத் தோற்றுவதற்கு தகைமை பெறமாட்டார்.
- நாட்டின் எந்தவொரு பிரதேசத்திலும் பதவிக்கு உரிய கடமைகளை நிறைவேற்றுவதற்கு உரிய உடல் உள ஆரோக்கியத்தைக் கொண்டுருத்தல் வேண்டும்.

கவனிக்க - விண்ணப்பங்களைச் சமர்ப்பிக்க வேண்டிய இறுதித் திகதியன்று அனைத்து விண்ணப்பதாரிகளும் இவ்வறிவித்தலில் குறிப்பிடப்பட்டுள்ள அனைத்துத் தகைமைகளையும் பூர்த்தி செய்திருத்தல் வேண்டும். உரிய தகைமைகள் பூர்த்தி செய்யப்படாத விண்ணப்பப்படிவங்கள் எந்தவித அறிவித்தலுமின்றி நிராகரிக்கப்படும்.

04. நிலவும் வெற்றிட எண்ணிக்கையில் ஏதேனும் வெற்றிட எண்ணிக்கை ஒன்றினை அல்லது அனைத்து வெற்றிடங்களையும் பூர்த்தி செய்வதற்கு அல்லது பூர்த்தி செய்யாமல் இருப்பதற்கு நியமன அதிகாரிக்கு அதிகாரம் உண்டு.

05. சம்பளம் :-

சம்பள குறியீட்டு இலக்கம் MT- 01(2025)

சம்பள அளவுத்திட்டம் - ரூ. 50090 - 10 x 540 - 11 x 630 - 10 x 1010 - 10 x 1190 - 84420/=

06. சேவையில் அமர்த்துவதற்கான நிபந்தனைகள் :-

- i. இப்பதவி நிரந்தரமானது, ஓய்வூதியம் உரித்துடையது. தங்களுக்குரிய ஓய்வூதிய முறை தொடர்பில் எதிர்காலத்தில் அரசினால் எடுக்கப்படும் கொள்கை ரீதியான தீர்மானங்களுக்கு தாங்கள் கட்டுப்படுதல் வேண்டும். மேலும் நீங்கள் விதவைகள் அநாதைகள் / தபுதாரர் அநாதைகள் ஓய்வூதிய முறைக்கு பங்களிப்புச் செய்தல் வேண்டும். அரசினால் அவ்வப்போது குறித்துரைக்கப்படும் வகையில் அங்கத்துவப் பணம் செலுத்தல் வேண்டும்.
- ii. நியமிக்கப்படும் நாட்டின் எப்பாகத்திலும் சேவையாற்றுவதற்குக் கட்டுப்படுதல் வேண்டும்.
- iii. தற்போது அமுலிலுள்ள ஆட்சேர்ப்பு நடைமுறை நிபந்தனைகள் மற்றும் எதிர்காலத்தில் ஆட்சேர்ப்பு நடை முறையில் மேற்கொள்ளப்படக்கூடிய திருத்தங்கள் ஆகியவற்றிற்குக் கட்டுப்படுதல் வேண்டும்.

07. விண்ணப்பிக்கும் முறை :-

(அ) இப்பரீட்சைக்கான மாதிரி விண்ணப்பப்படிவம் இவ்வறிவித்தலின் இறுதியில் தரப்பட்டுள்ளது. அதற்கிணங்க,

விண்ணப்பப்படிவம் A4 (21cmX30cm) அளவிலான கடதாசியின் இரு பக்கத்திலும் தயாரிக்கப்படுதல் வேண்டும். விண்ணப்பப்படிவத்தின் தலைப்பு இலக்கம் 01 முதல் 03 வரை முதலாம் பக்கத்திலும் 04 முதல்

07 வரை இரண்டாம் பக்கத்திலும் 08 முதல் 11 வரை மூன்றாம் பக்கத்திலும் எஞ்சியவை 04 ஆம் பக்கத்திலும் அமையுமாறு தயாரிக்கப்படுதல் வேண்டும். அதற்குரிய தகவல்கள் தனது கையெழுத்தினால் தெளிவாக எழுதப்படுதல் வேண்டும். விண்ணப்பப்படிவத்தைத் தயாரிக்கும் போது அங்கு தலைப்பில் குறிப்பிடப்பட்ட பரீட்சையின் பெயர் சிங்கள விண்ணப்பப்படிவத்தில் சிங்களத்திற்கு மேலதிகமாக ஆங்கிலத்திலும் தமிழ் விண்ணப்பப்படிவத்தில் தமிழுக்கு மேலதிகமாக ஆங்கிலத்திலும் எழுதப்படல் வேண்டும். மாதிரி விண்ணப்பப்படிவத்திற்கு அமையத் தயாரிக்கப்படாத விண்ணப்பப்பத்திரங்களும் முழுமையாகப் பூரணப்படுத்தப்படாத தகவல்களைக் கொண்ட விண்ணப்பப்படிவங்களும் அறிவித்தல் எதுவுமின்றி நிராகரிக்கப்படும்.

(ஆ) பரீட்சைக்கு தோற்றும் மொழி மூலத்திலேயே விண்ணப்பப்படிவம் பூர்த்தி செய்யப்படுதல் வேண்டும்.

(இ) உரிய முறையில் பூர்த்தி செய்யப்பட்ட விண்ணப்பங்களை 2025.12.26 ஆம் திகதி அல்லது அத்தினத்திற்கு முன்னர் விவசாயப் பணிப்பாளர் நாயகம், நிருவாகம் 01 கிளை, விவசாயத் திணைக்களம், பழைய கலஹா வீதி, பேராதெனிய எனும் முகவரிக்கு பதிவுத் தபாலில் அனுப்பி வைத்தல் வேண்டும்.

(ஈ) விண்ணப்பங்களை உள்ளிட்டு அனுப்பும் கடிதவுறையின் இடதுபக்க மேல் மூலையில் “விவசாயத் திணைக்களத்தின் தொழிறுட்ப உதவியாளர் விவசாய விரிவாக்கல் / விவசாய ஆராய்ச்சி பதவிகளுக்குரிய தரம் III இற்கு ஆட்சேர்ப்புச் செய்வதற்கான திறந்த போட்டிப் பரீட்சை 2025” எனக் குறிப்பிடப்படுதல் வேண்டும். இரண்டு பதவிகளுக்குமாக ஒரு விண்ணப்பப்படிவத்தினை மாத்திரம் அனுப்பி வைத்தல் வேண்டும் என்பதுடன் இரண்டு பதவிகளுக்கும் விண்ணப்பிப்பதாயின் விண்ணப்பப்படிவத்தில் இலக்கம் 02 இன் கீழ் தங்களது விருப்பத்திற்கு அமைய ஒழுங்குமுறையினைக் குறிப்பிடுதல் வேண்டும்.

உ) இந்தப் பதவிகளுக்குரிய பரீட்சைக் கட்டணம் ரூ 1000/- ஆகும் என்பதுடன் கட்டணத்தை விவசாயத் திணைக்களப் பணிப்பாளர் நாயகத்தின் பெயரில் உள்ள மக்கள் வங்கியின் பேராதனைக் கிளையில் 057-100179027204 என்ற கணக்கிலக்கத்திற்கு வரவு வைக்கப்படும் வகையில் நாட்டின் யாதேனும் மக்கள் வங்கிக் கிளையில் பணத்தை செலுத்திப் பெற்றுக்கொண்ட பற்றுச்சீட்டை விண்ணப்பப்பத்திரத்தில் உரிய கூட்டில் கழன்றுவிடாதபடி ஒரு மூளையில் மாத்திரம் ஒட்டுதல் வேண்டும். பரீட்சைக் கட்டணத்திற்காக காசுக்கட்டளைகளோ மற்றும் முத்திரைகளோ ஏற்றுக் கொள்ளப்படமாட்டாது. பரீட்சைக்காகச் செலுத்தப்பட்ட கட்டணத்தினை எந்தவொரு காரணத்தினாலும் மீளச் செலுத்துதல் அல்லது வேறு ஒரு பரீட்சைக்காக மாற்றுதல் மேற்கொள்ளப்படமாட்டாது. அவ்வாறே பற்றுச்சீட்டின் பிரதி ஒன்றினை தம்வசம் வைத்துக்கொள்ளல் பயனளிக்கலாம்.

(ஊ) முழுமையாகப் பூர்த்தி செய்யப்படாத மற்றும் தாமதமாகிக் கிடைக்கப்பெறும் விண்ணப்பங்கள் எந்தவித அறிவித்தலுமின்றி நிராகரிக்கப்படும் என்பதுடன் தபாலில் ஏற்படும் தாமதம் அல்லது தொலைந்து போதல் தொடர்பில் மேற்கொள்ளப்படும் எந்தவொரு முறைப்பாடு தொடர்பிலும் கவனம் செலுத்தப்படமாட்டாது.

08 பரீட்சை நடைமுறை

அ) அறிவித்தலில் குறிப்பிடப்பட்டு உள்ள தகைமைகளைக் கொண்டுள்ளவர்கள் மாத்திரம் விண்ணப்பித்து உள்ளனர் எனும் முன்கூட்டிய தீர்மானத்திற்கு அமைய அறிவித்தலில் குறிப்பிடப்பட்டுள்ள விண்ணப்பங்களைப் பொறுப்பேற்கும் இறுதித் தினத்தன்று அல்லது அத்தினத்திற்கு முன்னர் உரிய பரீட்சைக் கட்டணத்தைச் செலுத்தி அதற்குரிய பற்றுச்சீட்டுடன் பரீட்சைக்குத் தோற்றும் மொழி மூலம் மற்றும் விண்ணப்பிக்கும் பதவி மற்றும் விண்ணப்பதாரியின் கையொப்பம் மற்றும் கையொப்பத்தினை உறுதிப்படுத்தி முறைப்படி விண்ணப்பப்பத்திரத்தைச் சமர்ப்பித்துள்ள பரீட்சார்த்திகளுக்கு விவசாயப் பணிப்பாளர் நாயகம் அவர்களினால் அனுமதிப்பத்திரம் அனுப்பிவைக்கப்படும். பரீட்சார்த்திகள் தமக்கு குறித்து ஒதுக்கப்பட்ட நிலையத்திலே பரீட்சை மண்டபப் பொறுப்பதிகாரியிடம் தமது கையொப்பத்தை உறுதிப்படுத்திய அனுமதிப்பத்திரத்தைக் கையளித்தல் வேண்டும். சட்டதரணி ஒருவர், பிரபல நொத்தாரிஸ் ஒருவர், முப்படைகளின் அதிகாரம் பெற்ற உத்தியோகத்தர் ஒருவர், அரச அல்லது அரச சேவையில் நிரந்தர பதவிநிலைத் தரம் ஒன்றிலுள்ள உத்தியோகத்தர் ஒருவரினால் கையொப்பம் உறுதிப்படுத்தப்படுதல் வேண்டும். அனுமதிப்பத்திரத்தை சமர்ப்பிக்காத எந்தவொரு விண்ணப்பதாரிக்கும் பரீட்சைக்குத்

தோற்றுவதற்கு அனுமதி வழங்கப்படமாட்டாது. அனுமதிப்பத்திரம் ஒன்றினை வழங்குதல் அவர் பரீட்சையில் தோற்றுவதற்கு அல்லது தகைமைகளைப் பூர்த்தி செய்துள்ளார் என ஏற்றுக்கொள்வதாகக் கருதப்படமாட்டாது.

ஆ) விண்ணப்பதாரிகளுக்கு அனுமதிப்பத்திரம் அனுப்பி வைக்கப்பட்டவுடன் உடனடியாக அது தொடர்பான அறிவித்தல் ஒன்று விவசாயத் திணைக்களத்தின் வலைத்தளத்தில் பிரசுரிக்கப்படும். அவ்வறிவித்தல் பிரசுரமாகி 02 அல்லது 03 நாட்கள் கழிந்த பின்னரும் அனுமதிப்பத்திரம் கிடைக்கப்பெறாதவிடத்து அவ்வறிவித்தலில் குறிப்பிடப்பட்டு உள்ளவாறு அது தொடர்பில் விவசாயத் திணைக்களத்தின் பரீட்சைகள் பிரிவிற்கு அறிவித்தல் வேண்டும். தம்வசம் வைத்துக் கொண்டுள்ள விண்ணப்பப்பத்திரத்தின் பிரதி, கட்டணம் செலுத்தப்பட்ட பற்றுச்சீட்டின் பிரதி, கடிதம் பதிவுத் தபாலில் அனுப்பிவைக்கப்பட்ட பற்றுச்சீட்டு என்பவற்றுடன் விண்ணப்பித்த பரீட்சையின் பெயர், உங்களுடைய பெயர், முகவரி மற்றும் தேசிய அடையாள அட்டை இலக்கம் என்பவற்றையும் குறிப்பிட்டு விவசாயத் திணைக்களத்திடம் வினவுமாறு அறியத் தருவதுடன், மேற்படி விபரங்களுடன் பரீட்சை அனுமதிப்பத்திரத்தின் பிரதி ஒன்றினை தொலைநகல் ஊடாக அனுப்பி வைப்பதற்கு தங்களுடைய தொலைநகல் இலக்கம் குறிப்பிடப்பட்ட கோரிக்கைக் கடிதம் ஒன்றினை விவசாயத் திணைக்களத்திற்கு தொலைநகல் ஊடாக அனுப்பி வைத்து வினவுதல் மிகவும் பயனுடையதாக அமையும்.

(இ) பரீட்சார்த்திகள் பரீட்சை மண்டபத்தில் தான் தோற்றவிருக்கும் அனைத்துப் பாடங்கள் தொடர்பிலும் பரீட்சை மண்டபப் பொறுப்பதிகாரி திருப்தியடையும் வகையில் தமது ஆளடையாளத்தை நிரூபிக்க வேண்டும். இதற்காக,

- I. ஆட்பதிவு திணைக்களத்தினால் வழங்கப்பட்ட தேசிய அடையாள அட்டை அல்லது
- II. செல்லுபடியாகும் கடவுச்சீட்டு அல்லது
- III. செல்லுபடியாகும் சாரதி அனுமதிப்பத்திரம் மாத்திரம் ஏற்றுக் கொள்ளப்படும்.

அவ்வாறே பரீட்சார்த்திகளின் ஆளடையாளத்தினை உறுதிப்படுத்திக் கொள்ளக்கூடிய வகையில் முகம் மற்றும் காதுகள் இரண்டினையும் மறைக்காமல் பரீட்சை மண்டபத்திற்குள் பிரவேசித்தல் வேண்டும். அவ்வாறு தமது ஆளடையாளத்தினை உறுதிப்படுத்துவதற்கு மறுக்கும் விண்ணப்பதாரிகள் பரீட்சை மண்டபத்திற்குள் உள்நுழைவதற்கு அனுமதிக்கப்படமாட்டார்கள். மேலும் பரீட்சை மண்டபத்திற்குள் நுழையும் நேரம் முதல் பரீட்சை நிறைவடைந்து வெளியேறும் வரை பரீட்சை நிலைய அதிகாரிகளுக்கு அடையாளம் காணக்கூடிய வகையில் முகம் மற்றும் இரு காதுகளையும் மறைக்காமல் இருத்தல் வேண்டும்.

(உ) பாடத் திட்டம் -

- .1 பொது உளச்சார்புப் பரீட்சை (நேரம் 1 மணித்தியாலம், மொத்தப் புள்ளிகள் 100)

விண்ணப்பதாரியின் தர்க்க ரீதியாக எண்ணும் ஆற்றல், அவரது பகுப்பாய்வு ரீதியாக எண்ணும் நிலைமைகள், தீர்மானிக்கும் சக்தியினைத் தீர்மானிப்பதற்கான பல்தேர்வு மற்றும் சுருக்க விடைகளை வழங்கும் வடிவிலான 50 வினாக்களை உள்ளடக்கிய வினாத்தாள் ஒன்றாகும். அனைத்து வினாக்களுக்கும் விடையளித்தல் வேண்டும்.

- .2 தொழிநுட்பம் மற்றும் விடயம் தொடர்பான பரீட்சை (நேரம் 1 மணித்தியாலம், மொத்தப் புள்ளிகள் 100)

விண்ணப்பதாரியின் விடயம் தொடர்பான அறிவு பற்றிய கட்டமைக்கப்பட்ட வினாக்கள் மற்றும் பல்தேர்வு வினாக்களை உள்ளடக்கிய வினாப்பத்திரம் ஒன்றாகும்.

பதவி	பாடம்	பாடப் பரப்பு
	பொது	பரீட்சார்த்தியிடம் உள்ள தர்க்கம், பதிலீடு, பொருள் கோடல், தொடர்பிணைப்பு, மாற்றம், பிரச்சினைகளைத்

தொழிநுட்ப உதவியாளர் (விவசாய விரிவாக்கல் / விவசாய ஆராய்ச்சி)	உளச்சார்புப் பரீட்சை	தீர்த்து வைக்கும் ஆற்றல், காரண காரியத் தொடர்புகளை விளங்கிக் கொள்ளல், எதிர்வுகூறல், தகவல் அமைப்பு, கோலங்களை அடையாளம் காணல் மற்றும் ஆலோசனைகளைப் பின்பற்றுதல் ஆகிய ஆற்றல்களை அளவிடுவதற்காகத் தயாரிக்கப்படும் பல்தேர்வு வகையிலான வினாக்களை உள்ளடக்கி இருக்கும்.
	பொதுவான பரீட்சை (தொழிநுட்பம் மற்றும் விடயம் தொடர்பான பரீட்சை)	இலங்கை பொருளாதார அபிவிருத்தியில் விவசாயத்தின் பங்களிப்பு,காலநிலை மற்றும் வானிலை, மண், நெற் செய்கை, ஏனைய களப் பயிர்ச்செய்கை, காய்கறிப் பயிர்ச்செய்கை மற்றும் கிழங்குப் பயிர்ச்செய்கை, பழப் பயிர்ச்செய்கை, பயிர்ப் பாதுகாப்பு, நீர்ப்பாசனம் மற்றும் வடிகாலமைப்பு, விவசாய இயந்திரமயமாக்கல், வீட்டுத் தோட்டச்செய்கை, பாதுகாப்புப் பயிர்ச்செய்கை, தேனீ வளர்ப்பு, மலர் வளர்ப்பு, கால்நடை வளர்ப்பு, விவசாய விரிவாக்கல் மற்றும் தொடர்புடைய அடிப்படை விடயங்கள், விவசாய அபிவிருத்தி

(ஊ) மொழி மூலம் -

இப்பரீட்சை சிங்களம் மற்றும் தமிழ் ஆகிய மொழி மூலங்களில் நடாத்தப்படும். பரீட்சார்த்திகள் தாம்
தோற்றும் சகல வினாத்தாள்களுக்கும் ஒரே மொழி மூலத்தில் விடையளிக்க வேண்டும். விண்ணப்பிக்கும்
மொழி மூலத்தை பின்னர் மாற்றுவதற்கு இடமளிக்கப்படமாட்டாது.

(எ) பரீட்சையினை நடாத்துதல் மற்றும் பெறுபேறுகளை வெளியிடுதல் தொடர்பாக விவசாயப்
பணிப்பாளர் நாயகத்தினால் விதிக்கப்படும் சட்டவிதிகளுக்கு பரீட்சார்த்திகள் கட்டுப்படுவர்.மேற்படி
சட்டவிதிகளை மீறினால் அவர் விவசாயப் பணிப்பாளர் நாயகத்தினால் விதிக்கப்படும் தண்டனைக்கு
கட்டுப்படுவதற்கு நேரிடும்.

(ஏ) பரீட்சை நடைபெறும் இடமும் திகதியும்

இப்பரீட்சை 2026 பெப்ரவரி மாதம் கண்டியில் விவசாயப் பணிப்பாளர் நாயகத்தினால்
நடாத்தப்படும்.

08. ஆட்சேர்ப்பு முறை

- I. மேற்கூறிய பரீட்சையில் ஒவ்வொரு வினாத்தாளிற்கும் 40% அல்லது அதற்கு அதிகமான
புள்ளிகளைப் பெற்றுக் கொண்ட விண்ணப்பதாரிகளின் மொத்தப்புள்ளிகளின் அடிப்படையில்
தயாரிக்கப்படும் முன்னுரிமைப் பட்டியலின் அடிப்படையில் ஆட்சேர்ப்பிற்காக கவனம்
செலுத்தப்படும்.
- II. விவசாயப் பணிப்பாளர் நாயகத்தினால் நியமிக்கப்படும் நேர்முகப் பரீட்சை சபை ஒன்றின் மூலம்
இப்பரீட்சையின் புள்ளிகளின் திறமை அடிப்படையில் விண்ணப்பதாரிகளின் தகைமைகளைப்
பரீட்சித்துப் பார்த்து தகைமைகளைப் பூர்த்தி செய்துள்ளவர்கள் மாத்திரம் வெற்றிடங்களுக்காகத்
தெரிவுசெய்யப்படுவர். (நேர்முகப் பரீட்சையின் போது புள்ளிகள் வழங்கப்படமாட்டாது)
- III. எழுத்து மூலப் பரீட்சையின் மொத்தப் புள்ளிகளின் திறமை ஒழுங்குமுறையில் இணைத்துக்
கொள்வதற்கு எதிர்பார்க்கப்படும் எண்ணிக்கைக்கு சமனான எண்ணிக்கையானோர் நேர்முகப்
பரீட்சைக்கு உட்படுத்தப்படுவர்.
- IV. திறமை ஒழுங்குமுறையில் வெற்றிடங்களைப் பூர்த்தி செய்யும் போது குறிப்பிட்ட ஒரு சந்தர்ப்பத்தில்
எஞ்சியுள்ள வெற்றிட எண்ணிக்கையிலும் அதிகமான எண்ணிக்கையில் ஒத்த புள்ளிகளைப்
பெற்றுக்கொண்ட தகைமை பெற்ற அலுவலர்கள் இருப்பின் மற்றும் வெற்றிடங்களை நிரப்பும்

சேவைத் தேவைப்பாடு ஒன்றும் தற்போது நிலவுவதாயின், அவ்வாறே ஒத்த புள்ளிகளைப் பெற்றுக் கொண்ட பரீட்சார்த்திகளில் மேலதிக தெரிவு செய்தல் ஒன்றினை மேற்கொள்வதற்கு அரசாங்க சேவைகள் ஆணைக்குழுவினால் தீர்மானிக்கப்பட முடியும். மேற்படி தெரிவு செய்யும் நடைமுறை கீழ்வரும் வகையில் இரண்டு பகுதிகளை உள்ளடக்கி இருக்கும்.

- i. பரீட்சார்த்திகளின் ஆற்றலினை மதிப்பீடு செய்வதற்கான எழுத்து மூலப் பரீட்சை
- ii. திறமை அடிப்படையிலான நேர்முகப் பரீட்சை

V. பதவிக்குத் தேவையான தகைமைகள் பதவிகளுக்கான விண்ணப்பங்களைப் பொறுப்பேற்கும் இறுதித் தினத்தன்று பூர்த்தி செய்யப்படாமை, நேர்முகப் பரீட்சையின் போது தெரியவரும் பட்சத்தில் அவரது பரீட்சார்த்தத் தன்மை இரத்துச் செய்யப்படும்.

VI. விண்ணப்பப்பத்திரம் ஏற்றுக் கொள்ளப்படும் இறுதித் திகதியன்று வர்த்தமானி அறிவித்தலில் குறிப்பிடப்பட்டுள்ள தகைமைகள் பூரணப்படுத்தப்படாமலேயே பரீட்சைக்குத் தோற்றி பரீட்சையில் சித்தியடைந்தாலும் நேர்முகப் பரீட்சைக்காகக் கவனத்திற் கொள்ளப்படமாட்டாது என்பதுடன் எவ்வித அறிவித்தலுமின்றி அவரது விண்ணப்பப்பத்திரம் நிராகரிக்கப்படும்.

VII. போலியான தகவல்கள் மற்றும் பிழையான ஆவணங்களை முன்வைத்து நபரொருவர் நியமனம் பெற்றுள்ளாராயினும் அது பற்றி அறியவரும் சந்தர்ப்பத்தில் உடனடியாக அவரின் நியமனத்தை செல்லுபடியற்றதாக்குவதற்கும் அவருக்கு எதிராக சட்டரீதியாக நடவடிக்கையினை மேற்கொள்வதற்கும் உரிய நடவடிக்கை எடுக்கப்படும்.

09. இவ்விதித்தலில் குறிப்பிடப்படாத ஏதேனும் விடயம் ஒன்று இருப்பின் அது தொடர்பாக நியமன அதிகாரியினால் தீர்மானம் மேற்கொள்ளப்படும். அனைத்து விண்ணப்பதாரிகளும் இந்த அறிவித்தலில் குறிப்பிடப்பட்டுள்ள பொதுவான பரீட்சைச் சட்டவிதிகளுக்கேற்ப செயற்படுவதற்கு கட்டுப்பட்டு உள்ளனர்.

10. சிங்களம் மற்றும் தமிழ் ஆகிய மொழிகளில் பிரசுரிக்கப்படும் மேற்படி அறிவித்தலில் மொழிகளிலான உரைகளில் ஏதேனும் பொருத்தமின்மையோ அல்லது ஒத்தியங்காத தன்மையோ காணப்படின் அவ்வாறான சந்தர்ப்பம் ஒன்றில் சிங்கள மொழி மூலத்திலான அறிவித்தலிற்கு ஏற்ப நடவடிக்கைகள் மேற்கொள்ளப்படும்.

கலாநிதி டபிள்யூ.ஏ.ஆர்.ரீ. விக்ரமஆரச்சி
விவசாயப் பணிப்பாளர் நாயகம்

2025 ஆம் ஆண்டு

விவசாயத் திணைக்களம்

பேராதேனிய